

15 -ാം കേരള നിയമസഭ

2 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 1719

28-07-2021 - ൽ മറുപടിയ്ക്ക്

മദ്യഷാപ്പുകൾക്ക് ലൈസൻസ് നൽകുന്നത് പുനഃസ്ഥാപിക്കാൻ നടപടി

ചോദ്യം	ഉത്തരം
<p align="center">ശ്രീ. യു.എ.ലത്തീഫ്</p>	<p align="center">Shri M. V. Govindan Master (തദ്ദേശ സ്വയംഭരണ, ഗ്രാമവികസനം, എക്സൈസ് വകുപ്പ് മന്ത്രി)</p>
<p>(എ) മദ്യഷാപ്പുകൾക്കും മറ്റും ലൈസൻസ് നൽകുന്നതിനുള്ള തദ്ദേശസ്വയംഭരണ സ്ഥാപനങ്ങളുടെ അധികാരം സർക്കാർ ഏറ്റെടുത്തത് തിരിച്ച് അതത് തദ്ദേശസ്ഥാപനങ്ങൾക്ക് തന്നെ നൽകി അധികാരം പുനഃസ്ഥാപിക്കുന്നതിന് നടപടി സ്വീകരിക്കുമോ; വ്യക്തമാക്കുമോ?</p>	<p>(എ) സർക്കാരിന്റെ മദ്യനയത്തിലെ തീരുമാനങ്ങൾക്കും അബ്കാരി നിയമങ്ങൾക്കും അനുസൃതമായാണ് സംസ്ഥാനത്ത് മദ്യശാലകൾക്ക് അനുമതി നൽകി വരുന്നത്. കേരള മുനിസിപ്പാലിറ്റി ആക്ടിലെ 447-ാം വകുപ്പ്, കേരള പഞ്ചായത്തീരാജ് ആക്ടിലെ 232-ാം വകുപ്പ് എന്നിവയിൽ 2012 നവംബർ മാസം വരത്തിയ ഭേദഗതികൾ പ്രകാരം, അബ്കാരി ആക്ടിലോ തത്സമയം പ്രാബല്യത്തിലുള്ള മറ്റേതെങ്കിലും നിയമത്തിലോ എന്തുതന്നെ അടങ്ങിയിരുന്നാലും, മുനിസിപ്പാലിറ്റി/ പഞ്ചായത്തിന്റെ മുൻകൂട്ടിയുള്ള അനുമതിയോടെയും, അനുമതിയിൽ പ്രത്യേകം പറഞ്ഞിട്ടുള്ള നിബന്ധനകൾക്ക് അനുസൃതമായിട്ടും അല്ലാതെ, ഒരു തദ്ദേശ സ്വയംഭരണ പ്രദേശത്ത് ഒരു അബ്കാരി ഷാപ്പ് സ്ഥാപിക്കുവാൻ പാടില്ലായെന്ന നിബന്ധന കൊണ്ടുവന്നിരുന്നു. സംസ്ഥാനത്ത് മദ്യഷാപ്പുകൾക്ക് അനുമതി നൽകുന്നത്, സർക്കാരിന്റെ മദ്യനയത്തിനും, അബ്കാരി നിയമങ്ങൾക്കും അനുസൃതമായതിനാലും, ഒരു വിഷയത്തിൽ രണ്ട് നിയമങ്ങൾ നടപ്പിലാക്കേണ്ടി വരുന്നതു കാരണം വിവിധ തദ്ദേശസ്വയംഭരണ സ്ഥാപനങ്ങൾ ഒരേ വിഷയത്തിൽ വ്യത്യസ്ത തീരുമാനം കൈക്കൊള്ളുന്നത് സംസ്ഥാനത്താകെ ഏകമായ നിയമം നടപ്പിലാക്കുന്നതിന് തടസ്സമാകും എന്നതിനാലും, 2012-ൽ നടപ്പിലാക്കിയ ഭേദഗതികൾ 2017, ജൂൺ 1-ാം തീയതിയിൽ സർക്കാർ പിൻവലിച്ചിരുന്നു. പ്രസ്തുത ഭേദഗതി പുനഃസ്ഥാപിക്കുന്നത് നിലവിൽ പരിഗണനയിലില്ല.</p>

സെക്ഷൻ ഓഫീസർ

